

10 बोरी यूरिया पर 12 बोरी सुपर फास्फेट खरीदने की मजबूरी, किसानों पर दोहरी मार !

बोवनी के बीच खाद वितरण में अनियमितता ई-टोकन के लिए लंबी कतारें

नवभारत न्यूज छिंदवाड़ा, 13 जुलाई. खरीफ सीजन की बोवनी के दौरान जिले के किसानों को खाद वितरण व्यवस्था की खामियों का खा미याजा भुगतना पड़ रहा है। किसानों का आरोप है कि सहकारी समितियों और खाद वितरण केंद्रों पर यूरिया के साथ जबर्न सुपर फास्फेट भी दिया जा रहा है। स्थिति यह है कि 10 बोरी यूरिया लेने पर किसानों को 12 बोरी सुपर फास्फेट खरीदने के लिए मजबूर किया जा रहा है। इससे किसानों को अतिरिक्त आर्थिक बोझ पड़ रहा है। दूसरी ओर खाद लेने के लिए ई-टोकन व्यवस्था



भी किसानों की परेशानी बढ़ा रही है। सुबह से ही केंद्रों के बाहर लंबी-लंबी कतारें लग रही हैं। किसानों का कहना है कि फसल की आवश्यकता के अनुसार वे खाद खरीदना चाहते हैं, लेकिन वितरण केंद्रों पर उनकी जरूरत के बजाय तय अनुपात में खाद लेने का दबाव बनाया जा रहा है। मजबूरी में किसानों को अतिरिक्त सुपर फास्फेट खरीदना पड़ रहा है, जिससे खेती की लागत बढ़ गई है।

मजबूरी में खरीद रहे सुपर फास्फेट

झिरलिंगा निवासी किसान बलवान सिंह ने बताया कि उनके 10 एकड़ खेत के लिए लगभग 20 बोरी यूरिया की आवश्यकता है, लेकिन उन्हें 22 बोरी सुपर फास्फेट भी खरीदना पड़ रहा है। इसी तरह चारगांव प्रहलाद के किसान मनोज लाड़े, जिनके पास 7 एकड़ कृषि भूमि है, और छिंद निवासी संजु यादववंशी, जिनके पास 12 एकड़ खेत है, उन्हें भी इसी तरह की परेशानी का सामना करना पड़ रहा है। किसानों का कहना है कि जिले में हजारों नहीं बल्कि लाखों किसानों की यही मजबूरी बनी हुई है।

किसानों की प्रमुख शिकायतें 10 बोरी यूरिया पर 12 बोरी सुपर फास्फेट लेने का दबाव। जरूरत से अधिक सुपर फास्फेट खरीदने से बढ़ रही खेती की लागत। ई-टोकन के लिए सुबह से लग रही लंबी कतारें। घंटों इंतजार के बाद भी समय पर खाद नहीं मिल रही। खाद वितरण में किसानों की वास्तविक जरूरत की अनदेखी। किसानों ने मांग की कि यूरिया और सुपर फास्फेट की बिक्री अलग-अलग की जाए।

किसानों ने कहा समस्या का हो समाधान किसानों का कहना है कि सरकार और प्रशासन किसानों को राहत देने की बात तो करते हैं, लेकिन जमीनी स्तर पर खाद वितरण की व्यवस्था किसानों की मुश्किलें बढ़ा रही है। किसानों ने मांग की है कि यूरिया और सुपर फास्फेट की बिक्री को अलग-अलग किया जाए तथा आवश्यकता के अनुसार खाद उपलब्ध कराई जाए। साथ ही ई-टोकन व्यवस्था को सरल और पारदर्शी बनाया जाए, ताकि किसानों को घंटों कतारों में खड़े रहने की मजबूरी से राहत मिल सके। किसानों का कहना है कि यदि समय रहते इस समस्या का समाधान नहीं किया गया तो बोवनी का कार्य प्रभावित होगा और इसका असर उत्पादन पर भी पड़ सकता है।

केंद्रों पर लग रही लंबी लंबी कतारें खाद वितरण केंद्रों पर ई-टोकन व्यवस्था भी किसानों के लिए परेशानी का कारण बन गई है। सुबह से किसान अपनी बारी का इंतजार करते हुए घंटों लाइन में खड़े रहते हैं। कई बार टोकन मिलने के बाद भी पर्याप्त मात्रा में खाद उपलब्ध नहीं हो पाती। इससे किसानों का पूरा दिन खराब हो जाता है और खेती के जरूरी काम भी प्रभावित होते हैं।

किसानों की जुबानी मेरे 10 एकड़ खेत के लिए 20 बोरी यूरिया की जरूरत है, लेकिन 22 बोरी सुपर फास्फेट खरीदने के लिए मजबूर किया जा रहा है। इससे अतिरिक्त आर्थिक बोझ पड़ रहा है। बलवान सिंह, झिरलिंगा हम जितनी खाद चाहते हैं, उतनी नहीं मिल रही। यूरिया लेने के लिए सुपर फास्फेट भी लेना पड़ रहा है। मनोज लाड़े, चारगांव प्रहलाद खाद लेने के लिए पहले ई-टोकन की लाइन और फिर जरूरत से ज्यादा खाद खरीदने की मजबूरी, किसान दोनों तरफ से परेशान हैं। संजु यादववंशी, छिंद

इनका कहना है... ई विकास पोर्टल पर फसल के अनुरूप अड्डरक की गणना करके टोकन बुक किए जा रहे हैं। जिन किसान भाईयों ने एसएसपी और एनपीके ले लिया है। उन्हें लेने की जरूरत नहीं है। मोरिस नाथ, डीडीए, छिंदवाड़ा

खजरी में जेवर चोरी का खुलासा, दो आरोपी गिरफ्तार

देहात पुलिस ने 95 हजार रुपये के सोने-चांदी के आभूषण किए बरामद, पूछताछ में आरोपियों ने कबूला जुर्म

नवभारत न्यूज छिंदवाड़ा, 13 जुलाई. थाना देहात पुलिस ने खजरी गांव में हुई सोने-चांदी के जेवरत चोरी की वारदात का पर्दाफाश करते हुए दो आरोपियों को गिरफ्तार कर लिया है। पुलिस ने आरोपियों के कब्जे से करीब 95 हजार रुपये मूल्य के चोरी गए सोने-चांदी के आभूषण भी बरामद किए हैं। दोनों आरोपियों को न्यायालय में पेश कर आगे की कार्रवाई की गई। पुलिस के अनुसार, वीर सावरकर वार्ड निवासी गगन वर्मा (31) ने थाना देहात में रिपोर्ट दर्ज कराई थी कि वह 11 मार्च 2026 की रात अपने घर में ताला लगाकर बच्चे से मिलने अमरावाड़ा गया था। वहां से वह गुजरात चला गया। 120 जून 2026 को लौटने पर घर के मुख्य दरवाजे का कुंदा टूटा मिला। घर के अंदर सामान बिखरा पड़ा था तथा अलमारी से सोने-चांदी के जेवर गायब थे। मामले में थाना देहात पुलिस ने अपराध क्रमांक 387/26 के तहत प्रकरण



दर्ज कर जांच शुरू की। थाना प्रभारी के निर्देशन में गठित पुलिस टीम ने तकनीकी साक्ष्यों एवं मुखबिर की सूचना के आधार पर संदेहियों अनुज देशमुख (19) एवं भावेश परतेतो (18), दोनों निवासी खजरी, को हिरासत में लेकर पूछताछ की। पूछताछ के दौरान दोनों ने चोरी की वारदात स्वीकार कर ली। आरोपियों ने बताया कि फिरियादी के घर बंद होने का फायदा उठाकर उन्होंने

अलमारी में रखे जेवरत चोरी किए थे। पुलिस ने आरोपियों से चांदी की कटोरी, चम्मच, बच्चों की पायल, बिछिया, चैन तथा सोने के दो पेंडल, 12 गुरिया और एक सोने की अंगूठी सहित कुल 95 हजार रुपये मूल्य का मशरूका बरामद किया। इस कार्रवाई में निरीक्षक गोविंद सिंह राजपूत, सजनी संदीप राजपूत, आर. शेरसिंह, सुरज, उमेश उइके तथा सौरभ की सराहनीय भूमिका रही।

जहर सेवन से युवक की मौत छिंदवाड़ा। बिछुआ थाना क्षेत्र के चिवड़ी गांव में एक युवक की जहर सेवन से मौत हो गई। पुलिस ने मार्ग कायम कर मामला जांच में लिया है। जानकारी अनुसार गनाजी पिता बालसिंग बोसम उम्र 54 साल चिवड़ी गांव का रहने वाला है। वह कुछ दिनों से परेशान चल रहा था। परिजनों के पूछने पर उसने अपनी परेशानी किसी को नहीं बताई। आखिरकार परेशान होकर बीते दिन उसने जहर का सेवन कर लिया। जिसके बाद उसे एक के बाद एक उल्टियां होने लगीं। उल्टियां होते देख परिजनों ने उसे जिला अस्पताल में भर्ती कराया। जहां इलाज के दौरान उसने दम तोड़ दिया। मौत की खबर सुनकर घर में मातम पसर गया। पुलिस ने पंचनामा कार्रवाई के बाद पीएम कर पंच परिजनों को सौंप दिया। पुलिस मामले की जांच में जुटी है।

कर्बला चौक हिसक झड़प मामले में दो आरोपी पुलिस हिरासत में, पूछताछ जारी

नवभारत न्यूज छिंदवाड़ा, 13 जुलाई. बीते दिनों 'कर्बला चौक' में दो पक्षों के बीच हुए खूनी संघर्ष के मामले में पुलिस ने कार्रवाई करते हुए दो आरोपियों को हिरासत में लिया है। दोनों आरोपियों से पुलिस गहन पूछताछ कर रही है। पुलिस अधिकारियों का कहना है कि पूछताछ के आधार पर जल्द ही पूरे मामले का खुलासा किया जाएगा और घटना में शामिल अन्य आरोपियों के खिलाफ भी कार्रवाई की जाएगी। गौरतलब है कि दो दिन पहले 'कर्बला चौक' में पुरानी रंजिश को लेकर दो पक्ष आमने-सामने आ गए थे। पहले दोनों पक्षों के बीच कहासुनी हुई, लेकिन देखते ही देखते विवाद

हिसक संघर्ष में बदल गया। इस दौरान जमकर मारपीट हुई, जिसमें दो युवक गंभीर रूप से घायल हो गए। घटना के बाद स्थानीय लोगों की सूचना पर पुलिस मौके पर पहुंची और स्थिति को नियंत्रित किया। घायलों को तत्काल जिला अस्पताल में भर्ती कराया गया, जहां उनका उपचार जारी है। पुलिस ने मामले में प्रकरण दर्ज कर जांच शुरू कर दी थी। जांच के दौरान मिले साक्ष्यों और मुखबिर से मिली जानकारी के आधार पर दो आरोपियों को हिरासत में लिया गया है। पुलिस का कहना है कि मामले की हर पहलू से जांच की जा रही है और जल्द ही अन्य आरोपियों को गिरफ्तारी भी की जाएगी।

अमरवाड़ा में बीच सड़क पर ट्रक चालक से मारपीट

वीडियो वायरल होने के बाद पुलिस जांच में जुटी

नवभारत न्यूज छिंदवाड़ा, 13 जुलाई. जिले के अमरवाड़ा थाना क्षेत्र में बीच सड़क ट्रक चालक के साथ मारपीट का मामला सामने आया है। घटना का वीडियो सोशल मीडिया पर वायरल होने के बाद पुलिस ने जांच शुरू कर दी है। प्रारंभिक जानकारी के अनुसार, चौरई रोड के एक संकरे हिस्से से ट्रक निकालने को लेकर दो पक्षों के बीच विवाद हुआ था। प्रत्यक्षदर्शियों के मुताबिक, ट्रक निकालने के तरीके को लेकर

शुरू हुई कहासुनी देखते ही देखते मारपीट में बदल गई। आरोप है कि विवाद के दौरान एक व्यक्ति ट्रक के केबिन पर चढ़ गया और चालक के साथ हाथापाई करने लगा। घटना के समय सड़क पर कई लोग मौजूद थे, लेकिन किसी ने बीच-बचाव नहीं किया। मारपीट से घबराए चालक ने ट्रक आगे बढ़ा दिया, जिससे मौके पर अफरा-तफरी मच गई और सड़क किनारे खड़े लोग इसर-उधर भागने लगे। कुछ दूरी पर चालक ने वाहन रोक दिया, जिससे



संभावित बड़ा हादसा टल गया। प्रत्यक्षदर्शियों का कहना है कि यदि चालक संतुलन खो देता, तो कई लोग इसकी चपेट में आ सकते थे। वीडियो सामने आने के बाद अमरवाड़ा पुलिस ने मामले की जांच शुरू कर दी है। पुलिस वीडियो के आधार पर मारपीट करने वाले व्यक्ति और ट्रक की पहचान कर रही है। जांच पूरी होने के बाद संबंधित लोगों के खिलाफ वैधानिक कार्रवाई की।

जिले में अभी तक 294.2 मि.मी. औसत वर्षा दर्ज

छिंदवाड़ा, जिले की औसत वर्षा 1059 मि.मी. है तथा जिले में अभी तक 294.2 मि.मी. औसत वर्षा दर्ज की गई है, जबकि गत वर्ष इस अवधि तक 422.9 मि.मी. औसत वर्षा दर्ज की गई थी। जिले में 13 जुलाई 2026 को प्रातः 8 बजे समाप्त 24 घंटों के दौरान 0.0 मि.मी. औसत वर्षा दर्ज की गई है। अधीक्षक भू-अभियंता ने बताया कि 13 जुलाई 2026 को प्रातः 8 बजे समाप्त 24 घंटों के दौरान जिले की तहसीलों में वर्षा नहीं हुई। उन्होंने बताया कि जिले में एक जून से अभी तक तहसील छिंदवाड़ा में 190.2, मोहखेड़ में 264.4, तामिया में 277, अमरवाड़ा में 310.2, चौरई में 359.4, हरई में 214.3, बिछुआ 242.5, परासिया में 207.3, जुनारदेव में 289, बांद में 417.9 और उमरट में 304.4 मि.मी. औसत वर्षा दर्ज की गई है।

नशे से दूरी है जरूरी 2.0 अभियान: 15 जुलाई से शुरू होगा द्वितीय चरण

नवभारत न्यूज छिंदवाड़ा, 13 जुलाई. मध्यप्रदेश पुलिस द्वारा समाज को नशे के अधिशाप से मुक्त करने और युवा पीढ़ी को इसके दुष्प्रभावों से बचाने के उद्देश्य से नशे से दूरी है जरूरी 2.0 अभियान का द्वितीय चरण आयोजित किया जा रहा है। यह एक बहुत ही महत्वपूर्ण राज्यव्यापी नशामुक्ति जनजागृति अभियान है, जो 15 जुलाई से 30 जुलाई तक पूरे प्रदेश में पूरी सक्रियता के साथ संचालित किया जाएगा। छिंदवाड़ा जिले में नशे से दूरी है जरूरी 2.0 अभियान के द्वितीय

चरण के सफल एवं प्रभावी संचालन को लेकर कलेक्टर हरेंद्र नारायण की अध्यक्षता और पुलिस अधीक्षक अजय पाण्डेय की उपस्थिति में सभी विभागों के अधिकारियों की संयुक्त बैठक आयोजित की गई। जिसमें अभियान के दौरान राज्य स्तर से निर्धारित दिन - प्रतिदिन की गतिविधियों से अवगत कराते हुए विभागों को विभिन्न दायित्व सौंपे गए और सभी से सक्रिय सहभागिता की अपील की गई। उल्लेखनीय है कि इस अभियान में पुलिस विभाग के साथ - साथ शिक्षा विभाग, स्वास्थ्य विभाग, सामाजिक न्याय

विभाग, सामाजिक संगठन, खेल क्लब और स्थानीय नागरिकों सहभागिता निभाएंगे। बैठक में अभियान के तहत प्रस्तावित गतिविधियों की विस्तृत जानकारी देते हुए सभी विभागों के बीच बेहतर समन्वय स्थापित करने पर जोर दिया गया। कलेक्टर श्री नारायण ने निर्देश दिए कि जनजागरूकता कार्यक्रमों, विद्यालयों एवं महाविद्यालयों में विशेष गतिविधियों, ग्राम एवं शहरी क्षेत्रों में रैलियों, शपथ ग्रहण कार्यक्रमों तथा विभिन्न माध्यमों से नशामुक्ति का निर्देश व्यापक स्तर पर पहुंचाया जाए।

कुएं में डूबने युवती की मौत

नवभारत न्यूज छिंदवाड़ा, 13 जुलाई. बीसापुर निवासी 22 वर्षीय पूजा, पिता श्याम कुमार शर्मा, सोमवार दोपहर करीब 3 बजे खेत जाने के लिए घर से निकली थीं। देर शाम तक घर वापस नहीं लौटने पर परिजनों ने उनकी तलाश शुरू की। काफी खोजबीन के बावजूद उनका कोई पता नहीं चला। रात करीब 12 बजे खेत स्थित कुएं में पूजा का शव पानी में उतरता हुआ दिखाई दिया। परिजनों ने तत्काल उद्धार बाहर निकालकर जिला अस्पताल पहुंचाया, जहां डॉक्टरों

ने जांच के बाद उन्हें मृत घोषित कर दिया। घटना की सूचना मिलते ही पुलिस मौके पर पहुंची और आवश्यक जांच-पड़ताल शुरू की। पुलिस ने पंचनामा कार्रवाई पूरी करने के बाद शव को पोस्टमार्टम के लिए भेजा। पोस्टमार्टम के उपरांत शव परिजनों को सौंप दिया गया। फिलहाल पुलिस मामले की जांच में जुटी है और यह पता लगाने का प्रयास कर रही है कि यह हादसा था, आत्महत्या या इसके पीछे कोई अन्य कारण है। पोस्टमार्टम रिपोर्ट और जांच के आधार पर आगे की कार्रवाई की जाएगी।

पर्यटन तीन दिन तक चली डाक्यूमेंट्री फिल्म की शूटिंग

विश्व स्तर पर चमकेगा ऐतिहासिक पर्यटन ग्राम देवगढ़

नवभारत न्यूज छिंदवाड़ा, 13 जुलाई. जिले के ऐतिहासिक व पर्यटन ग्राम देवगढ़ को विश्व स्तर पर स्थापित करने का प्रयास किया जा रहा है। यहां के ऐतिहासिक किले, बावडियों, मां चंडी मंदिर, झरनों, जंगल-पहाड़, आदिवासी लोक संस्कृति व होम स्टै के विश्व स्तर पर प्रदर्शित करने के लिए डाक्यूमेंट्री फिल्म बनाई गई है, जिसकी शूटिंग तीन दिनों तक देवगढ़ में चली। बीते रोज शूटिंग का शेड्यूल पूरा हुआ, अब जल्द ही इसे वैश्विक



मंच पर प्रदर्शित किया जाएगा, जिससे पर्यटन को बढ़ावा मिले। कलेक्टर हरेंद्र नारायण व जिला पंचायत के मुख्य कार्यपालन अधिकारी अग्रिम

कुमार के कुशल मार्गदर्शन में छिंदवाड़ा में पर्यटन विकास के कार्य हो रहे हैं। अधिकारीद्वय ने पर्यटन ग्राम देवगढ़ की ऐतिहासिक व सांस्कृतिक

विरासत को विश्वपटल पर रखने के निर्देश दिए थे। इसी कड़ी में मध्य प्रदेश टूरिज्म बोर्ड के सहयोग से देवगढ़ ग्राम पर डाक्यूमेंट्री फिल्म की शूटिंग हुई। मुंबई से आई टीम ने देवगढ़ के होम स्टे में पहुंचते पर्यटकों द्वारा की जा रही विभिन्न एक्टिविटी को कैमरे में कैद किया। देवगढ़ के वैभव को दर्शाने वाले गोंड शासकों के किले, दूरदर्शी सोच के साथ बनीं सालों पुरानी बावडियों, मां चंडी मंदिर, आदिवासी लोक संस्कृति और संतरों के बगानों के साथ खेतों में उगाई जा रही सब्जियों को

तोड़कर चूल्हे पर बनते खाने से लेकर हर उस पल और स्थान को कैमरे में कैद किया गया, जो देवगढ़ का नाम विश्व स्तर पर लाने में सहभागी बन सकता है। लिला पुरातन, पर्यटन एवं संस्कृति परिषद के नोडल अधिकारी बलराम राजपूत ने बताया कि मध्य प्रदेश टूरिज्म बोर्ड के सहयोग व बैंक टू विलेज संस्था के प्रयासों से देवगढ़ में 12 होम स्टे बनाए गए हैं, जो देश-विदेश के पर्यटकों को आकर्षित कर रहे हैं। यहां महाराष्ट्र से बड़ी संख्या में पर्यटक पहुंच कर ग्रामीण पर्यटन का आनंद उठा रहे हैं।

Happy Birthday

14 जुलाई 2026

श्रीमती आशा डेहरिया जी को जन्म दिवस की हार्दिक शुभकामनाएं

बधाईकर्ता - सावित्री डेहरिया

B.Tech ADMISSION OPEN 2026-27

अभी की करें 6262110029 9111355846 रविवार की भी कॉलेज खुला है

ऐनी इंस्टीट्यूट ऑफ टेक्नोलॉजी एण्ड रिसर्च सेंटर, छिंदवाड़ा

CSE CE ME ECE AU

SC/ST Free Education with Government Scholarships* CBC एवं EWS छात्रों हेतु विशेष पॉस सलवाय 12वीं (HCU) के अंकों के आधार पर प्रवेश

अभी की करें 6262110029 9111355846 रविवार की भी कॉलेज खुला है

सफलता की नई किस्सा! शैक्षणिक सत्र 2025-26 का 100% परीक्षा परिणाम! सभी छात्रों के लिए FREE AI TRAINING + CERTIFICATION

हवाई पट्टी के पास, बतूल रोड, छिंदवाड़ा

www.aित्रc.net

IPS COLLEGE

B.Sc. Elg. 12th with Bio BIODINFORMATICS

B.Sc. Honours/M.Sc. MICROBIOLOGY with Industry Ready Program

B.Sc. Honours/M.Sc. BIOTECHNOLOGY with Industry Ready Program

B.Sc. Elg. 12th with Bio Honours with Research

B.B.A. Honours ACTE APPROVED COURSE

B.C.A. MCGU M.Sc. CS

B.Sc. Maths B.Sc. Biology

B.Com. Honours M.Com.

B.A. Honours B.A. Computer

In front of S.A.F. Gate Parasia Road Chhindwara

97528-80383 97533-04877

College Code - P-140 www.ipschw.com

आरोग्य मल्टीस्पेशलिटी हॉस्पिटल

इमार्जेंसी सेवा, कार्डियक सेंटर एवं एंक्सीडेंट केयर, नेप्रोक्रोफिक एवं नज़रल सर्जरी

आयुष्मान कार्ड के अंतर्गत नि: शुल्क

एन्जियोग्राफी एवं एन्जियोप्लास्टी

हार्ट अटैक व सभी हृदय रोगों के उपचार की सुविधा प्रतिदिन उपलब्ध।

संपर्क करें- 6262640426, 877053770313, 9425845455

पता- पूजा लॉज के आगे परासिया रोड, छिंदवाड़ा (म.प्र.)

मानवता हॉस्पिटल

समर्पित सेवा प्राप्त

डॉ. बबीता ठाकुर एम.बी.बीएस., एम.एच., प्रचालित एवं रुकी रोग विशेषज्ञ, रुकी रोग से संबंधित सारी सुविधाएं, नॉर्मल एवं क्लिनिकल डिलीवरी एवं बच्चेवाली का ऑपरेशन उचित चार्ज पर।

उपलब्ध सुविधाएं- आकस्मिक चिकित्सा, आई.सी.यू., क्रिटिकल केयर ऑपरेशन, लेप्रोस्कोपी, एंक्साइज, पैथोलॉजी लैब, ट्रामा और एंक्सीडेंट केयर एवं अन्य सभी प्रकार की सुविधाएं उपलब्ध।

पता- भुवनेश्वर टॉवर, परासिया नाका, छिंदवाड़ा (म.प्र.)

डॉ. आशुतोष सिन्हा एमबीबीएस एफएमजी, एमडी फिजिशियन (कंसल्टेंट फिजिशियन) (कंसल्टेंट फिजिशियन, लेप्रोस्कोपी, एंक्साइज, पैथोलॉजी लैब, ट्रामा और एंक्सीडेंट केयर एवं अन्य सभी प्रकार की सुविधाएं उपलब्ध।)

संपर्क करें- 07162-359522, 7974426766